

26 ta' Frar, 1965

Imħallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
LL.D., B.A., President

Onor. T. Gouder, LL.D.,

Onor. J. Flores, B.L.Can., LL.D.

Ester Degabriele, et.

versus

Joseph Rocco

**PRESKRIZZJONI — ART. 520 u 2245 (1) KOD. CIVILI.
POSSESSUR IN BONA FEDE. - SERVITU - ESTINZJONI
TA'.**

L-eċċezzjoni tal-preskrizzjoni jekk mogħtija, ma timportax konfessjoni u rikonoxximent ta' l-eżistenza ta' dak id-dritt.

i.-effett ta' l-art. 520 Kod. Civ. kombinat ma l-art. 2245(1) hu li jimmodifika fir-rigward tat-terz possessur tal-fond serventi, iż-żmien normalment meħtieġ għall-estinzjoni minhabba nuqqas ta' l-uzu tagħha. Dan iż-żmien normali għall-estinzjoni ta' servitu "per non-uso" hu skond l-art. 518. ta' erbqhin sena fil-każ ta' bini tal-Kuruna jew ta' bini tal-Knisja jew ta' xi istituzzjoni oħra, u ta' tletin sena fil-każ ta' bent oħrajn. Inveċe, għat-terz possessur ta' bona fede u li jkun akkwista l-fond serventi b'titolu kapaċi li jittrasferixxi l-proprjeta, iż-żmien dis-sahħa ta' l-imsemmija disponzjoni, hu għaxar snin.

Biez servitu tiġi estinta f'dan iż-żmien ta' għaxar snin jinhietegħu

dawn ir-rekwisiti, cioè, illi (1) il-fond serventi jkun f'idejn terz possessur; (2) l-akkwist ikun sar b-titolu kapaçi li jit-trasferixxi l-proprieta; (3) tehtieg il-bona fede; u (4) iż-żmien ta' għaxar snin.

Fil-liġi tagħna, il-bażi u l-qofol ta' l-estinzjoni tas-servitu, hu n-non użu mill-proprietarju tal-fond dominanti u mhux neċessarju, fil-każ ta' servitu kontinwa, illi l-att kuntrarju għall-eżerċizzju tagħha, ikun għe kompjuż mill-proprietarju tal-fond serventi.

Min jeċċepixxi din il-preskrizzjoni jista jikkonqungi l-istat ta' fatt attwali ma dak tal-possessuri anterjuri b'ez jipprova li s-servitu ma għetx użata, għaż-żmien kollu rikjest mil-liġi.

Il-Qorti,

Rat l-att taċ-ċitazzjoni quddiem il-Prim' Awla tal-Qorti Civili tal-Maesta Tagħha r-Reg'na li bih l-atturi wata li ppremettew illi l-konvenut beda xogħol fil-fond tiegħu numru 140 Blanche Street, Sliema, fejn qed jibni kamra fuq il-bejt, u billi b'hekk sejjer jostakula d-dritt ta' servitu ta' dawl u arja li l-fond attigwu numru 141 l-istess triq proprieta ta' l-atturi jgawdi fuq. b'tieqa li temporaneament tinsab magħluqa — talbu li j'g' dikjarat li l-fond tal-atturi 141, Blanche Street, Sliema jgawdi servitu ta' dawl u arja fuq il-fond ta' l-konvenut 140, l-istess triq u konsegwentement il-konvenut jigi in'bit milli jostakola l-eserċizzju liberu tal-istess servitu. Bl-ispejjeż, b'dawk tal-mandat ta' inibizzjoni tal-erbgha ta' Ottubru, 1961.

Rat in-nota ta' l-eċċezzjonijet ta' l-konvenut li biha eċċepixxa illi d-domandi tal-atturi huma nsostenibili għalhekk tant it-tieqa kemm d-dritt tas-servitu allegati fiċ-ċitazzjoni ma jeżistux, u l-fond tiegħu ma huwiex soġġett għal dik is-servitu — b'riserva ta' eċċezzjonijiet oħra.

Rat id-degriet ta' dik il-Qorti tat-23 ta' Novembru, 1961 li bih l-A.I.C. Paul Mercieca gie mqabbad biex ifittex u jirrelata jekk id-domandi attrici humiex fondati, wara li jkun ha in konsiderazzjoni l-eccezzjonijiet tal-konvenut.

Rat in-nota ulterjuri tal-konvenut li biha eccepixxa illi l-azzjoni ta' l-atturi ma hiex sostenibbli mhabba l-preskrizzjoni ta' ghaxar snin kontemplata fl-Artiklu 520 tal-Kodiċi Civili.

Rat id-degriet tal-istess Qorti tat-8 ta' Frar, li bih in vista ta' l-eccezzjoni ulterjuri moghtija mill-konvenut in-hasset in-necessita li jkun hemm ukoll perit legali, gie nominat l-Avukat Dottor Albert Ganado, b'ix flimkien mal-perit tekniku jirrelataw it-tnejn fuq id-domandi attrici wara li jkunu hadu in konsiderazzjoni l-eccezzjonijiet kollha tal-konvenut;

Rat id-digriet l-iehor tal-ewwel Qorti tat-30 ta' Gunju, 1964 li bih il-perit legali gie awtorizzat illi qabel xejn jip-prezenta rapport fuq l-eccezzjoni tal-preskrizzjoni minghajr l-assistenza tal-perit tekniku;

Rat ir-relazzjoni tal-Avukat Dr. Albert Ganado mah-lufa fil-21 ta' Lulju, 1964, flimkien mal-verba i tas-seduti mizmuma quddiemu;

Rat is-sentenza ta' dik il-Qorti tal-20 ta' Novembru, 1964 li biha laqghet l-eccezzjoni tal-preskrizzjoni opposta mi l-konvenut u konsegwentement candet it-talba tal-atturi bl-ispejjez kontra taghhom, wara li kkunsidrat:

Illi l-perit legali fir-relazzjoni t'eghu esawrienti u verament elaborata wasal ghall-konkluzjoni li l-preskrizzjoni decennali li k'enet giet eccepita mill-konvenut kellha tigi

akkolta. wara li l-istess perit kien irrelata illi mill-atti kien irriżulta illi l-konvenut ma kienx il-kostitwent tas-servitu tat-tieqa in kwistjoni u anqas is-suċċessur tiegħu a titolu universali, imma terz possessor billi kien akkwista l-fond a titolu gust, u kien ipprova l-buona fede tiegħu u tal-awturi tiegħu, cioè l-injoranza tas-servitu fil-mument tal-akkwist tal-fond; li l-konvenut u l-awturi tiegħu bejniethom ippossedew il-fond liberu mis-servitu għall-aktar minn għaxar snin, u li l-konvenut kellu d-dritt li jibbenefika mill-“unione del possesso” t'egħu u tal-awturi tiegħu:

Il-Qorti taqbel perfettament mal-konkluzjonijiet peritali. L-artikolu applikabbli għall-każ huwa verament l-artiklu 520 tal-Kodiċi Ċivili kombinat mal-artiklu 2245 tal-istess Kodiċi, għaliex il-konvenut huwa terz possessor u mhux il-kostitwent tas-servitu u kwindi huwa biżżejjed iddekors tal-perijodu ta' għaxar snin akkoppjat mal-buona fede fiż-żmien tal-akkwist tal-fond u matul iż-żmien kollu tal-għaxar snin. Irriżulta wkoll li kien hemm titolu gust u fuq dan żgur ma hemmx kwistjoni għaliex il-konvenut xtara l-post mingħand il-propjetarju preċedenti permezz ta' att pubbliku debitament insinwat. Id-dokumenti esibiti Dok. B, A1, B1, u C1 juru d-diversi awwkisti a titolu oneris permezz ta' att pubbliku mit-28 ta' Awissu, 1933 meta l-post imbiegħ l-ewwel darba minn Pietro Vella li kien bnied, sal-21 ta' Awissu, 1959, meta xtrah il-konvenut.

Irriżulta wkoll mil-provi illi dina s-servitu tat-tieqa qatt ma ssemmiet f'ebda kuntratt ta' trasferiment anqas fl-att li b'h l-atturi akkwistaw mingħand l-imsemmi Pietro Vella l-fond tagħhom fl-4 ta' Novembru, 1933, għalkemm irriżulta illi fil-fatt kien hemm tieqa li giet magħluqa mill-istess atturi mhux aktar tard mill-1939. L-att li sata nterrompa l-preskrizzjoni kien il-mandat tal-inibizzjoni spedit u

ottenut ad istanza tal-atturi kontra l-konvenut u li sar fl-4 ta' Ottubru, 1961, cioè ferm wara d-dekors ta' ghaxar snin minn mindu ngħalqet it-tieqa jew minn mindu mbiegh il-fond wara li ngħalqet din it-tieqa;

L-atturi qeghdin isostnu illi biex tavvera ruhha l-preskrizzjoni f'każ ta' servitu kontinwa hemm bżonn illi l-preskrivent ikun għamel xi att kuntrarju għas-servitu u ż-żmien jibda jgħaddi minn minndu jkun kompjut dan l-att. Ir-raġjonament tal-atturi ma jistax jiġi aċċettat għaliex dawn l-attijiet kuntrarju għas-servitu huma imsemmija fl-artiklu 519 li jagħmel riferenza għall-artiklu 518 pero ma huwiex applikabbli għall-artiklu 520 li huwa l-artiklu invokat mill-konvenut u li meta jiġi magħqud mal-artiklu 2245 ma jirrikjedix hief it-titolu gust, il-buona fede u ż-żmien ta' ghaxar snin. Huwa inutili li jiġu citati brani ta' awturi barra mill-kontest tagħhom jew li ma jrriferux għall-disposizzjoni simili għal dik tal-artikolu 520. L-attijiet kuntrarji għas-servitu huma meħtieġa fil-każ li il-preskrivent huwa l-kostitwent stess tas-servitu u mhux għall-każ ta' terz possessor.

Rat in-nota li biha l-atturi appellaw minn dik is-sentenza u l-petizzjoni tagħhom li biha talbu li tiġi revokata u t-talba tagħhom tiġi milqugħa bl-ispejjeż kontra l-appellat;

Rat ir-risposta ta' l-appellat li qal illi s-sentenza appellata hi gusta u tisthoqq konferma bl-ispejjeż;

Rat l-atti kollha tal-kawża, semgħat it-trattazzjoni u kkunsidrat;

Il-fatti sostanzjali tal-kawża huma dawn li gejjin:—

L-appellanti huma proprietarji tal-fond numru 141, Blanche Street, Sl'ema li huwa adjacenti u in parti sovrappos: għall-fond numru 140, fl-istess triq issa proprietà ta' l-appellat. Dawn iż-żewġ fondi kienu ġew mibnija minn ċertu Pietru Vella, fuq kiċċa art li kienet għandu in subenfitewsi, għall-habta ta' l-1932. **Fil-28 ta' Awwissu, 1933,** dana Pietru Vella biegh l-utili dominju tal-fond numru 140 (li allura kien għadu bla numru u kellu l-isem "Miriam") li ċerti Scolastica u Paolino Lanzon u beghhulhom "coi suoi gius e pertinenze soggetto a lire sterline tre per sua rata di annuo perpetuo subcanone, alla comunione del pozzo e del drenaggio o col fondo di proprietà di esso Vella, d'altro libero e franco."

Ftit aktar min xahrejn wara, cioè fil-4 ta' Novembru, 1933, l-istess Pietru Vella biegh l-utili dominju tal-fond l-iehor numru 141. (li allura wkoll k'en għadu bla numru u kien jismu "Maiden") lil Giovanni DeGabriele. F'dan il-kuntratt ma giet imsemmija ebda servitu.

Giovanni DeGabriele huwa l-awtur immedjat ta' l-appellanti, rigward il-fond numru 141.

Il-fond numru 140, wara li kif intqal hawn fuq gie akkwistat minn Salvatore u Paolino Lanzon, gie minnhom fl-1948 trasferit b'bejgh, bhala liberu u frank hlief kif issema diga' lil John Portelli. John Portelli, fl-1954 raga ttrasferih b'bejgh, ukoll bhala liberu u frank, li Mary, Rosalia u Antonietta Cremona; u dawn fl-1959 ittrasferewh, dejjem bhala liberu u frank, lill-appellat.

Issa jidher li jirrizulta mill-provi illi, f'kamra ta' l-fond numru 141 meta kien, flimkien mal-fond l-iehor 140, possedut mill-imsemmi Pietro Vella, kien hemm tieqa li kellha

faċċata u l-injam bil-ħgieg u l-kontraporti li kienu jinfet-
 hu għal ġol-kamra. Din it-tieqa kienet tagħti minn barra
 għal fuq il-fond numru 140 u tidher li kienet għadha teżisti
 meta Pietru Vella biegh il-fond numru 141 lil Giovanni
 Degabriele u baqgħet teżisti għal xi tliet snin wara sa kemm
 il-ħadid u l-kontraporti tnehħew mill-istess Degabriele u
 l-vojt tagħha ġie minnu imbarrat bil-ġebel, kif baqa im-
 barrat s'issa.

Hi din it-tieqa li l-appellanti jippretendu li tikkostit-
 wixxi "servitu ta' dawl u arja" fuq il-fond ta' l-appellat,
 liema servitu biċ-ċitazzjoni huma talbu li tiġi dikjarata li
 teżisti favur l-fond tagħhom, wara li ppremettew illi d k it-
 tieqa kienet tinsab "temporaneament" magħluqa. (Fid-dik-
 jarazzjoni annessa maċ-ċitazzjoni, il-kliem użat huwa
 "provviżorjament magħluqa"). Forsi ta' min josserva
 hawnhekk, "en passant", illi din il-kwalifikazzjoni ta' l-egħ-
 luq tat-tieqa bħala "temporaneju" u "provviżorju" hi ap-
 pena appropriata, biex wiehed ighid l-anqas, meta wiehed
 iqis illi, skond ix-xhieda ta' l-istess appellanti, it-tieqa ġiet
 imbarrata bil-ġebel, xi sebgha u għoxrin sena ilu, biex folk-
 ha jinfetħ bieb ieħor fil-kamra, u baqgħet hekk imbarrata
 sallum, tant illi d-diversi nies kollha, inkluż l-appellat, li
 okkupaw il-fond numru 140 matul dawn is-sebgha u għox-
 rin sena qatt ma indunaw li seta f'xi żmien kien hemm
 tieqa, u l-perit tekniku nominat mill-ewwel Qorti, biex sata
 jaċċerta ruħu li tieqa k'ienet tassew xi darba teżisti, kellu
 jaqla l-ġebel biex jikxef iċ-ċassis. Jista jkun, illi għall-ghajn
 tal-perit, meta tħares minn barra min-naħa tal-fond tal-
 konvenut, k'ienet tidher "forma ta' tieqa" billi l-ġebel li bih
 kienet ġiet imbarrata ma kienx għal kol'ox uniformi: iżda
 ma jistax assolutament ikun hemm dubju li l-gheluq kien
 sar b'mod komplet u permanenti bla ebda ombra ta' "tem-
 porarijeta" jew "provviżorieta".

L-appellat bl-ewwel eċċezzjoni tiegħu kien oppona i li l-fond tiegħu ma kienx soġġett għas-servitu pretiża mill-appellanti u li dak id-dritt ta' servitu kif ukoll it-tieqa ma kienux jeżistu.

Aktar tard, pero, wara li l-Perit Tekniku, bil-qluġh tal-gebel, kien aċċerta illi t-tieqa kienet xi darba eżistiet, l-appellat eċċepixxa l-preskrizzjoni ta' għaxar snin kontemplata fl-artiklu 520 tal-Kodiċi Ċivili.

Gustament il-perit legali rrileva, fir-relazzjoni elaborata tiegħu, illi "għalkemm l-atturi q'egħdin jitolbu favur tagħhom dikjarazzjoni ta' servitu ta' dawl u arja fuq il-fond tal-konvenut, ma jingħadx fiċ-ċitazzjoni x'inhil-origini tas-servitu pretiża; jekk cioè gietx stabbilita favur il-fond tagħhom permezz ta' titolu bil-preskrizzjoni jew biddest nazzjoni tal-missier tal-familja. Izda l-perit legali deherlu illi l-appellanti gew eżonerati mi l-obbligu tagħhom li jippruvaw l-origini u l-eżistenza tas-servitu, bil-eċċezzjoni tal-preskrizzjoni sollevata mi l-appellat. Din l-eċċezzjoni — qal il-Perit — "hija konfessjoni ġudizzjali ta' l-eżistenza f'xi żmien tas-servitu pretiża, għaliex il-preskrizzjoni eċċepita tal-estinzjoni tas-servitu t'ppresupponi neċessarjament li servitu xi darba kienet teżisti: altrimenti ma kienx ikun hemm x'jiġi preskritt . . . Kieku l-konvenut eċċepixxa li servitu ma kienet qatt teżisti" — kompli jgħid il-Perit legali — "ma kienetx tkun ammissibbli da parti tiegħu l-eċċezzjoni tal-preskrizzjoni: l-uniċi każi fil-liġi tagħna fejn il-preskrizzjoni hi konċiljabbli ma' l-eċċezzjoni ta' l-ineżistenza ta' l-obbligazzjoni huma dawk imsemmija fl-artiklu 265 (gia 1924) tal-Kodiċi Ċivili". In sostenn ta' din l-opinjoni l-Perit Legali ċċita s-sentenza Vol. X p. 773.

Strettament din il-kwistjoni ma għandhiex importanza

prattika għad-deċiżjoni tal-meritu ta' din il-kawża, għax kif ser jingħad il quddiem, din il-Qorti taqbel mal-konklużjoni tal-Perit Legali adottata mill-ewwel Onorabbli Qorti, illi, fi kwalunkwe każ il-preskrizzjoni eċċepita għandha tiġi akkolta. Pero dik il-kwistjoni jista jkollha ċertu rifless fuq ir-regolament ta' l-ispejjeż in vista ta' xi ilmenti magħmulin mill-appellanti fuq dan il-kap. Inoltre l-kwistjoni hi importanti fiha nnifisha bħala kwistjoni legali, u għa la darba l-opinjoni fuq imsemmija giet espressa fir-relazzjoni tal-Perit Legali, u din il-Qorti bir-rispett kollu, ma jidhrilhiex li tista taqbel magħha, hu espedjenti "per modum regolae" illi l-Qorti tgh'd l-opinjoni tagħha fuqha.

Fil-fehma tal-Qorti, is-sentenza riportata fil-Vol. X p. 773, fil-waqt li turi indubbjament ill l-eċċezzjoni ta' preskrizzjonijiet hekk imsejha 'qosra' hi perfettament konċiljabbli ma' l-eċċezzjoni ta' l-inesistenza ta' l-obbligazzjoni — u dak kien l-oġġett tal-konsiderazzjoni tal-Qorti f'dik il-kawża — ma turi għall-kuntrarju, bl-ebda mod, illi, f'il-każ ta' preskrizzjonijiet estintivi oħra, l-eċċezzjoni tal-preskrizzjoni m'hiex ammissibbli jekk tkun negata l-eżistenza tad-dritt pretiż mill-attur, jew illi l-eċċezzjoni tal-preskrizzjoni, jekk mogħtija, timpорта konfesjoni u rikonoxximent ta' l-eżistenza ta' dak id-dritt.

Teorikament huwa ċertament veru illi jekk ma jeżistix dritt m'hemmx x'jiġi estint bil-preskrizzjoni. Izda konvenut f'kawża fejn l-attur jippretendi dritt, jista jekk jidhrilu, jew jirrikonoxxi li dak id-dritt xi darba tassew eżista, jeċċepixxi l-preskrizzjoni tiegħu: hu jista, sew espressament kemm taċitament jkompli j'rritieni li d-dritt vantat kontra tiegħu ma eżista qatt izda, għall-finijiet tal-kawża, jissottometti illi, ankorke għall-grazzja ta' l-argument, dak id-dritt darba eżista, issa, fi kwalunkwe każ, jinsab estint. Mingħajr mal-Qorti tidhol fid-diskussjoni

dottrina li jekk il-preskrizzjoni estintiva hix biss eċċezzjoni kif hemm minn isostni, inkella għandhiex ukoll funzjoni ta' dritt materjali, huwa ċert illi l-eċċezzjoni tal-preskrizzjoni għandha funzjoni importantissima **proceaswal**. Ta' min jirrileva illi, fil-Kodiċi tagħha, il-preskrizzjoni (estintiva) hi definita bħala l-mezz sabiex wiehed jehles minn azzjoni (mhux, k f kien jinghad fil-Kodiċi Taljan — art. 2105 — “minn obligazzjoni”). Jista jgħri illi l-obbligazzjoni ma tkun esistiet qatt jew li tkun wara giet estinta għal xi kawża legali oħra, u li l-interessat biex jevita indagini twal jew diffiċili, jabbanduna għall-mument kull mezz ieħor ta' difiża biex jinqeda b'dak li tissomministrallu l-preskrizzjoni estintiva. F'każ bħal dan, il-preskrizzjoni “non serve come cause di liberazione perche si suppone che l'obbligazione non sussista, ma soltanto come eccezione che, eliminando il bisogno d'indagini e troncando immediatamente la controversia, tutela nel modo più energico l'interesse a conseguire una sentenza d'accertamento negativo” (Pugliese “La Presunzione Estintiva” Ed. 1914 § 22).

Seta l-appellat, kieku ried fil-każ preżenti, baqa jinsisti fuq l-ewwel eċċezzjoni tiegħu illi s-servitu pretiża mill-appellanti ma eżistiet qatt u jekk dik l-eċċezzjoni tirriżulta infondata, jeċċepixxi l-preskrizzjoni. U seta wkoll, fil-fehma tal-Qorti, jabbanduna għall-mument, kif għamel dik l-ewwel eċċezzjoni u jitlob deċiżjoni fuq l-eċċezzjoni tal-preskrizzjoni, bla ma b'daqshekk ikun irrevokabbilment irrikonoxxa illi s-servitu pretiża xi darba eżistiet jew jippregudika ruħu fuq il-kwistjoni ta' l-eżistenza tagħha.

Issa fil-kawża preżenti jidher li kellu jkun għal kollox manifest illi fil-fatt is-servitu pretiża mill-appellanti ma setgħat qatt legalment eżistiet, għalkemm it-tieqa rriżul-

tat illi għal xi żmien (nghidu aħna sitt snin bħala massimu) kienet teżisti. L-uniku mod konċepibbli kif dik is-servitu setgħat titwieled kien id-destinazzjoni tal-missier tal-familja: ma setax kien hemm ebda kwistjoni ta' titolu jew ta' preskrizzjoni. Izda d-destinazzjoni ta' missier tal-familja kienet eskluża mill-patt espress, rizultanti mill-proċess, li bih Pietru Vella (is-suppost "missier tal-familja") it-trasferixxa lil Scolastica u Paolino Lanzon, il-fond, li fuqu suppost li s-servitu bid-destinazzjoni kellha tkun kreata, bħala liberu u frank minn kull piż jew servitu. Bis-saħħa ta' dak il-patt u tal-garanzija espressa tal-pacifiku pussess, Pietru Vella, mhux talli ma seta kellu ebda intenzjoni li jassogġetta dak il-fond għal ebda servitu favur il-fond l-ieħor, ukoll tiegħu, li kien għadu f'idejh. Izda talli obbliga ruħu li jneħhi kwalunkwe servitu jew piż fuq il-fond li altrimenti seta jkun hemm (art. 1470 Kod. Civ.). Minn dak il-mument, it-tieqa in kwistjoni, in kwantu setgħet tagħti lok għall-kreazzjoni ta' servitu, saret mhux dritt izda abbuż: u l-Qorti hi inklinata li taħseb illi, meta wara li l-fond l-ieħor akkwistah Degabriele, it-tieqa giet imbarrata, dan sar appuntu biex jiġi rimoss dak l-abbuż. U l-kawża setgħat waqfet hawn, cioè fuq in-nuqqas da parti ta' l-appellanti li jiġġustifikaw bi kwalunkwe mod l-eżistenza legali tas-servitu pretiża minnhom.

Kien hemm, pero, anke iżjed. Suppost għall-grazzja tal-argument li s-servitu xi darba eżistiet, bl-att stess tal-awtur tal-appellanti li mbarraha bil-gebel, b'mod li impedixxa kull dawl jew arja minnha, cioè ku' funzjoni tagħha, is-servitu giet pro tempore estinta, kif jiddisponi l-art. 516 Kod. Civ.: u ma seta kien hemm ebda kwistjoni ta' "revivixxenza" tagħha għax anke sa meta saret l-eżistazzjoni, it-tieqa kienet għada għal kollox imbarrata u anqas jidher bl-ebda mod illi kienet intenzjoni jew xi xew-

qa genwina ta' l-appellanti li jbiddu dak li stat ta' affarijiet. It-tieqa kienet ilha magħluqa almenu għal 26 sena, u għalkemm — indipendentement mill-kwistjoni tal-preskrizzjoni v.s-a-vis l-appellat li ser tissemma l-quddiem — kien għad m'għaddewx tletin sena biex is-servitu titqies li ntilfet bin-"non uso" taht l-art. 518, jibqa fatt illi fiż-żmien li saret iċ-ċitazzjoni ma kien hemm ebda servitu kapaċi li t gi eżerċitata u li kwindi setgħat tintalab il-protezzjoni tagħha.

Apparti, pero, minn dana kollu, dejjem suppost illi oriġinarjament kien hemm servitu, il-Qorti taqbel, kif ga intqal, ma l-ewwel Onorabbli Qorti u l-Perit Legali, illi di fronti għall-appellat dik is-servitu intilfet bil-preskrizzjoni ta' għaxar snin.

Din il-preskrizzjoni hi bbażata fuq l-artiklu 520 tal-Kodiċi Ċivili li jgħid:

"Kwantu għat-terz possessur tal-fond serventi, is-servitu tispicċa bl-għeluq taż-żmien mehtieg għall-preskrizzjoni tal-proprjeta tal-fond innifsu skond id-disposizzjonijiet dwar il-preskrizzjoni miġjubin taht it-Titolu XXV tat-Taqsima II tat-Tieni ktieb ta' dan il-Kodiċi."

Fost dawn id-disposizzjonijiet tat-Titolu XXV, dik invokata mill-appellat hi d-disposizzjoni ta' l-artiklu 2245 li tgħid:—

(1) Kull min b'bona fidi u b'titolu tajjeb b'lekk jittrasferixxi l-proprjeta, jippossiedi haġa immobili għal żmien ta għaxar snin, jakkwista l-proprjeta tagħha.

(2) Jekk it-titolu jkun għej minn att li skond il-

l'igi ghandu jigi inskritt fir-Registru Pubbliku, iż-żmien meħtieġ għall-preskrizzjoni ma jibdx miexi hlief mill-jum ta' l-iskrizzjoni ta' dak l-att."

L-effett ta' l-imsemmi art. 520, kombinat ma' l-imsemmi art. 2245(1), hu li jimmodifika fir-rigward tat-terz possessor tal-fond serventi, iż-żmien normalment meħtieġ għall-estinzjoni minhabba nuqqas ta' l-użu tagħha. Dan iż-żmien normali għall-estinzjoni ta' servitu "per non-uso" hu, skond l-artikolu 518, ta' erbghin sena fil-każ ta' bini tal-Kuruna jew ta' bini tal-Knisja jew ta' xi istituzzjoni pija oħra, u ta' tletin sena fil-każ ta' bini oħrajn. Inveċe, għat-terz possessor ta' bona fede u li jkun akkwista l-fond serventi b'titolu kapaċi li jitransferixxi l-proprjeta, iż-żmien, bis-saħħa ta' l-imsemmija disposizzjoni, hu għaxar snin.

Kif irrileva l-Perit Legali, il-Kodiċi Napoleoniku ma kellux disposizzjoni simili għall-imsemmi art. 520 tal-Kodiċi tagħna. Disposizzjoni simili anqas kien hemm fil-Kodiċi taljan tal-1855. Taht dawk il-kodiċijiet kienet għalhekk kontroversa u varjament riżoluta l-kwistjoni l-użu kapjoni ta' fond fi żmien 10 snin. (jew fil-Kodiċi Francis, 20 sena jeżk bejn assenti) da parti ta' terz ta' buona fede u b'titolu ġust, kienetx timporta wkoll l-estinzjoni ta' xi servitu — li kienet taggrava dak il-fond. Kien appuntu biex jelimina din il-kwistjoni illi l-legislatur tagħna daħhal fil-Kodiċi malti l-imsemmi art. 520, kif, b'analisi akkurata, juri fir-rapport tiegħu l-Perit Legali.

Biex servitu tiġi estinta f'dan iż-żmien abbrevjat ta' għaxar snin jinħtieġ dawn ir-rekwiziti, cioè illi: (1) l-fond serventi jkun f'idejn **terz possessor**; (2) l-akkwist ikun sar b'titolu kapaċi li jitransferixxi l-proprjeta; (3) teħtieġ

il-bona fede; u (4) zmien ta' għaxar snin.

Dawn il-kondizzjonijiet huma kollha soddisfatti fil-każ preżenti.

Infatti, rigward l-ewwel waħda, m'hemmx dubju il-l-appellat hu terz cioè fil-każ preżenti, persuna diversa minn dak li "ex hypothesi" ikkostitwixxa s-servitu. Gantqal aktar il-fuq il-l-appellat akkwista l-fond, pretiż serventi, mingħand l-aħwa Caruana, li kienu 'a loro volta' akkwistawh mingħand John Portelli, li kien akkwistah mingħand Scolastiċa u Pao'ino Lanzon, li lilhom kien it-trasferih l-originarju proprietarju, Pietro Vella.

Anqas jista' jkun hemm ebda kwistjoni dwar it-tieni kondizzjoni. Tant l-appellat kemm l-awturi partikolari tiegħu akkwistaw il-fond b'xiri: cioè b'negozju ġuridiku li fin-natura tiegħu hu tipikament kapaċi li jittrasferixxi l-proprjeta.

Rigward it-tielet kondizzjoni, il-buona fede għandha tkun ikkonsisti fil-fehma tat-terz li qed jakkwista l-fond bħala nieles mis-servitu partikolari in kwistjoni. Issa gantqal aktar il-fuq il-lit-trasferimenti kollha tal-fond, inkluż dak li bih il-fond gie akkwistat mill-appellat, il-fond gie mixtri bħala liberu u frank hief għas-soggezzjoni għar-rata tiegħu ta' ċens u ta' l-komunjoni ta' ċerti servizzi. Fil-liġi tagħna l-buona fede mhux bizzejjed li tkun teżist: fil-mument ta' l-akkwiżiżda jeħtieġ li tissussisti matul il-perijodu kollu rikjest għall-preskrizzjoni. Gie pero pruvat illi tant l-appellat innifsu kemm dawk kollha li qablu kienu, bħala "terzi" huma wkoll. ipposedew il-fond, kienu jaħsbu u kellhom raġun jaħsbu l-fond ma kienx sogġett għal ebda servitu u, senjatament, għal dik pretiża mill-appellanti.

L-appellanti, fil-petizzjoni tagħhom, jissuggerixxu illi la l-appellat u l-anqas il-predeċessuri tiegħu fil-pusses tal-fond ma setgħu jkunu in buona fede fis-sens tal-ligi, għaliex f il-fond dominanti kien hemm "sinjal viżibbli" tas-servitu, cioè tat-tieqa. Evidentement l-appellanti qegħdin hawnhekk jirreferixxu għaċ-ċirkostanza ġa fuq imsem-mija, fejn intqal illi l-perit tekniku kien osserva illi l-gebel li bih it-tieqa kienet ġiet mbarrata ma kienx għal kollox uniformi minn barra. Izda, apparti milli din iċ-ċirkostanza ma kien induna biha hadd minn dawk kollha li xehdu li kienu raw u kienu jafu l-fond (vwoldiri ma kienet xejn 'viżibbli' għall-ghajn ordinarja) il-fatt jibqa illi l-imbarrar komplet bil-gebel hu sinjal 'viżibbli' mhux l-eżistenza iżda tant tan-non-eżistenza jew għall-anqas tan-non-kontinwata eżistenza u non-użu tas-servitu.

Tibqa l-aħħar kondizzjoni cioè d-dekors taż-żmien ta' għaxar snin.

Rigward din il-kondizzjoni l-Perit Legali deherlu illi, bl-artiklu 520, il-ligi tagħna tistabbilixxi użukapjoni aktarx milli preskrizzjoni est'ntiva. Bil-pussess tal-għaxar snin tal-fond liberu mis-servitu t-terz possessor jużukapaxxi l-liberta ta' dak il-fond mis-servitu. Kif bid-dekors ta' dak iż-żmien hu kien ikun jista jjużukapaxxi l-proprieta ta' il-fond, hekk ukoll hu jużukapaxxi l-liberta tiegħu jekk kien sogġett għal servitu u hu jippossedih bħala liberu minnha. Għalhekk, kompli jgħid il-Perit Legali, għall-finijiet ta' din l-"usucapio libertatis". l-appellat jista junixxi l-pussess tiegħu ma' dak tal-predeċessuri tiegħu (li kollha kienu in bona fede) in bażi għall-artiklu 567 kombinat mal-artiklu 2847 tal-Kodiċi Civili.

Il-Qorti ma jidhrilix illi fil-każ preżenti hemm bżonn li

tiddeċiedi definittivament d'n il-kwstjoni, cioè jekk jekk il-preskrizzjoni taht l-artikolu 520 hix verament estintiva inkella hix pjuttost akkwisitiva. Forsi pero jista jiġi rilevat illi:—

a) Laurent ċitat mill-Perit Legali u kommentaturi oħra tal-Kodiċi franċiż, irrikorrew għad-dottrina tal-“użu kapjoni” għar-rigward tal-liberazzjoni mis-servitu tal-fond akkwistat b'titolu minn terz possessor ta' bonafede, għaliex, fin-nuqqas, kif ġa intqal, ta' disposizzjoni f'dik il-Kodiċi simili għall-artikolu 520 tal-liġi tagħna, huma ddeżumewha u argumentawha mill-istess disposizzjoni tal-preskrizzjoni akkwisitiva tal-proprietà. Fil-liġi tagħna, pero, hemm id-disposizzjoni espressa tal-imsemmi artiklu 520. Dan ġie imdahhal fis-sottotitolu li jittratta fuq il-mod l. bih is-servitujiet jūgu estinti, u jnsab kollegat ma' l-artikoli li jūgu immedjatament qablu (art. 518-519) li jikkontemplaw l-estinzjoni tas-servitu minhabba n-non-użu. L-istess art. 520 jitkellem mill-estinzjoni tas-servitu rigward it-terz possessor. Tassew illi dan l-artiklu jagħmel riferenza għad-disposizzjonijiet tal-Kodiċi dwar il-preskrizzjoni tal-proprietà, iżda dik ir-riferenza tidher li hi diretta biex tistabilixxi ż-żmien li fih, rigward it-terz possessor, is-servitu tiġi estinta: in sostanza biex tabbrejja ż-żmien, altrimenti mehtieg skond l-artikoli 518-519 għal għaxar snin jekk it-terz ikun akkwista b'titolu ġust u jkun in buona fede. Jekk hi estintiva l-preskrizzjoni kontemplata fl-artikoli 518-519 jidher li għandha għall-istess raġunijiet identiċi tkun estintiva wkoll il-preskrizzjoni kontemplata fl-artiklu 520.

Oltre dana, tidher li hi dottrina ta' skritturi awtorevoli illi, għalkemm fid-Dritt Roman l-“usucapio libertatis” giet askritta għall-kategorija tal-użukapjoni, b'dana kollu l-

“*usucapio libertatis*”, *‘nella sua essenza e nella sua funzione è una prescrizione estintiva e non può non essere tale senza violenza alla realtà del suo essere, dacché è una causa di estinzione di diritto sulla cosa altrui’* (Pugliese “*Prescrizione Acquisitiva*” §356 p.672).

Dan qed jigi rilevat għaliex il-Qorti taħseb illi, bl-adozzjoni għall-preskrizzjoni taħt l-artiklu 520 tal-Kodiċi taġġna, tat-teorija tal-użukapjoni, anke fis-sens tad-Dritt Roman, jistgħu jingibdu konsegwenzi (kif d’fatti għibduhom l-appellanti fil-petizzjoni taġġhom) li m’humieq konsistenti mas-sistema u mad-d’sposizzjonijiet partikolari tal-ligi taġġna. Hekk per eżempju, fid-Dritt Ruman l-“*usucapio libertatis*” kienet trattata bħa’ a użukapjoni għar-raġuni prattika illi l-bażi taġġha għet imqiegħda fl-attività tal-proprietarju tal-fond servant “manifestantesi nel fatto di mettere e mantenere in essere per tutto il periodo del tempo fissato dalla legge uno stato di cose contrario allo esercizio della servitu urbana. Pel diritto romano l’*usucapio libertatis* non era un’idea indeterminata, ma un concetto concreto e dei contorni precisi, non consisteva nel semplice godimento del fondo come libero e franco ma nell’esercizio di una specifica antitetico allo stato di soggezzione, che sarebbe derivato autitetico allo stato di soggezzione, che sarebbe derivato dalla servitu, ed era perciò non un mezzo per liberare il fondo da ogni sorta di pesi, ma soltanto un modo di estinzione delle servitu urbane per le quali era rich’esta, oltre al non uso dal conto del titolare del diritto, la predetta attività per parte del proprietario del fondo soggetto” (loc. cit.).

Hu appuntu, in bażi għal dawn il-konċetti — cioè billi hadu spunt mill-assimilazzjoni tal-preskrizzjoni in kwistjoni f’din il-kawża għall-“*usucapio libertatis*” — illi l-appellanti

ssottomettew fil-petizzjoni tagħhom illi, fil-każ preżenti m'hemmx lok għall-preskrizzjoni għaliex m'hemmx prova ta' ebda att kuntrarju għas-servitu magħmulin fil- u mill-proprietarji tal-fond servent.

Inveċe fil-liġi tagħna, il-bażi u l-qofol ta' l-estinzjoni tas-servitu, fis-sistema kollu kostitwit mill-kumpless tal-artikoli 518, 519, 520, hu n-non-użu mill-proprietarju tal-fond dominanti u mhux neċessarju, fil-każ ta' servitu kontinwa, illi l-att kuntrarju għall-eżerċizzju tagħha, ikun gie kompjut mill-proprietarju tal-fond serventi. Kif ġa ntqal, l-artikolu 520 ma jistax ma jkunnx kollegat ma' l-artikoli ta' qablu għal dak li hu l-inizzju taż-żmien tal-preskrizzjoni. Skond l-artikolu 519 il-perijodu tan-non-użu jibda, fil-każ ta' servitu kontinwa, minn dak in-nhar li tkun saret għall-ewwel darba "xi haġa kuntrarja għas-servitu" Ma jingħadx "fil-fond serventi" jew "mill-proprietarju tal-fond serventi." Il-Kodiċi Taljan (u l-Kodiċi Franċiż) għad li ma kellhomx, kif ġa ntqal, disposizzjoni simili għall-art. 520 tal-Kodiċi Tagħna, kellhom pero disposizzjoni identika għall-art. 519. Fil-Kodiċi Taljan dan kien l-Art. 667 li kien iġid illi ż-żmien tal-preskrizzjoni "se si tratta di servitu continua (comincia a decorrere) dal giorno in cui si è fatto un atto contrario alla servitu". Tidher li hi dottrina taljana, almenu żgur prevalenti, illi l-att kuntrarju għall-finijiet ta' dak l-artiklu ma għandux bżonn li jippromana mis-sid tal-fond serventi iżda jista jippromana anke mill-parti tas-sid tal-fond dominanti jew inqas, minn terzi jew minn forza magġuri. (Ara Pugliese ġa citat (ibid) u Vol. II §259 p. 473 li ukoll, fost oħrajn, Ricci II 492; Pacifici Mazzoni "Int. Div. Civ. 4 Idiz. Vol. III P. II p. 293).

Il-perit legali jidher li hass il-bżonn li jinvoka d-dottrina ta' l-"usucapio libertatis" għaliex deherlu li sata kien

hemm diffikolta jekk, altrimenti, l-appellat satax jghodd mal-pussess tiegħu nnifsu l-pussess tal-predeċessuri tiegħu.

Iżda fil-fehma tal-Qorti din id-diffikolta verament ma kienx hemm. Meta si tratta ta' dritt reali li l-preskrizzjoni tiegħu għandha bħala kondizzjoni l-permanenza ta' stat ta' fatt — bhal ma hu appuntu l-każ preżenti ta' servitu kontinwa, li l-preskrizzjoni tagħha tiddependi minn non-użu mibdi bil-kreazzjoni ta' stat ta' fatt kuntrarju għall-eżerċizzju tagħha — hemm lok għall-“accessio temporis” anke rigward il-preskrizzjoni estintiva. L-appellat għandu bżonn u jista jprova illi l-permanenza tal-ghelug tat-tieqa u kwindi ta' l-istat ta' fatt li għieb in-non-użu tas-servitu, ipermana għaž-żmien kollu (cioe għaxar snin) rikjest mill-igi: u għal dan il-fini hu għandu d-dritt (kif jigri fil-preskrizzjoni akkwisitiva imma mhux għaliex din hi preskrizzjoni akkwisitiva) li jikkongungi l-istat ta' fatt attwali ma' dak tal-pussessuri anterjuri.

Għalhekk, mela fil-każ preżenti, jirrikorru r-reqwiżiti kollha tal-preskrizzjoni eċċepita, anke jekk jingħad illi s-servitu pretiża mill-appellanti xi darba kienet teżisti. L-appellanti ssottomettew illi din il-preskrizzjoni, skond l-artikolu 2245(a), setgħat tibda tiddekorri biss mill-iskrizzjoni tat-titolu ta' l-akkwist fir-Registru Pubbliku u prova ta' din id-data ma saritx. Fuq dan ir-riliev, il-Qort' l-ewwelnett tosserva illi fil-fehma tagħha d-disposizzjoni tas-sub-artiklu (2) ta' l-artikolu 2245(2) m'hliex inkluzza fir-riferenza li l-artikolu 520 jagħmel għad-disposizzjonijiet tat-titolu XXV tal-Kodiċi. Il-preskrizzjoni kontemp'ata f'dak l-artikolu tiddekorri mhux mid-data tar-registrazzjoni ta' l-att fir-Registru Pubbliku skond dak is subarti'lu iżda mid-data tal-bidu tan-non-użu kif definita fl-artik'lu 519 cioe fil-każ preżenti, minn meta l-awtur tal-appellanti imbarra t-

tieqa bil-ġebel, sitta jew sebġha u għoxrin sena ilu, kif ikkalkolat il-Perit Legali.

Pero anke jekk jingħad illi t-terminu għandu jiddekorri mill-iskrizzjoni fir-Registru Pubbliku — apparti milli waqt it-trattazzjoni ma jidhrax li ġie kontestat illi fil-fatt, ii-kuntratti tal-akkwisti magħmulin mill-appellat u l-predeċessuri tiegħu ġew insinwati — hemm żgur fil-proċess prova posittiva illi almenu l-kuntratt tal-akkwist magħmul minn wiehed minn dawk il-predeċessuri, cioè John Portelli ġie insinwat fl-14 ta' Jannar, 1948. Peress illi, kif intqal, iż-żmien tal-pussess tal-predeċessuri tal-appellat jaċċedi maż-żmien tal-pussess tiegħu nnifsu, il-perijodu anke meqjus minn dik id-data hu wisq oltre l-għaxar snin neċessarji.

Fiċ-ċirkostanzi tal-każ kif hawn fuq imsemmija, speċjalment fil-bidu ta' din is-sentenza, il-Qorti ma jidhrilix li hemm lok li jiġi varjat ir-regolament tal-ispejjeż kif ordnat mill-ewwel Onorabbli Qorti, għalkemm l-eċċezzjoni tal-preskrizzjoni ma gietx sollevata mill-appellat mill-bidu.

Għal dawn il-motivi l-Qorti tiddedici billi tichad l-appell u tikkonferma s-sentenza appellata bl-ispejjeż tal-appell kontra l-appellanti.